

राज्य शिक्षा शोध एवं प्रशिक्षण परिषद् बिहार, पटना – 800006

आवेदन की अंतिम
तिथि 31.08.2017

राष्ट्रीय प्रतिभा खोज परीक्षा – 2018
(कक्षा X में अध्ययनरत विद्यार्थियों के लिए)

परीक्षा की
तिथि 05.11.2017

प्रेस विज्ञप्ति

शैक्षिक सत्र 2017-18 में राज्य के विद्यालयों में कक्षा X में अध्ययनरत छात्र/छात्राओं से राष्ट्रीय प्रतिभा खोज परीक्षा-2018 के लिए विहित प्रपत्र में आवेदन-पत्र आमंत्रित किए जाते हैं। छात्रवृत्ति योजना के संबंध में विस्तृत जानकारी निम्नवत है :-

राष्ट्रीय प्रतिभा खोज परीक्षा-2018

■ **राष्ट्रीय प्रतिभा खोज परीक्षा** एन. सी. ई. आर. टी., नई दिल्ली की एक प्रमुख योजना है। इस योजना का उद्देश्य प्रतिभावान विद्यार्थियों का पता लगाना और उनकी प्रतिभा को पोषित करना है। वर्ष 2012 से यह परीक्षा केवल कक्षा X में अध्ययनरत छात्र/छात्राओं के लिए आयोजित की जा रही है। इस योजना के अन्तर्गत कक्षा- XI से बेसिक साइंस, सामाजिक विज्ञान और वाणिज्य के पाठ्यक्रमों के लिए पी. एच. डी. स्तर तक के साथ-साथ व्यवसायिक पाठ्यक्रमों जैसे-इंजिनियरिंग, चिकित्सा विज्ञान, प्रबंधन एवं विधि की स्नातकोत्तर स्तर तक की शिक्षा हेतु छात्रवृत्ति के रूप में सहायता प्रदान की जाती है।

■ छात्रवृत्ति हेतु आवेदन देने की अहर्ता

1. बिहार सरकार/सी. बी. एस. ई./ आई. सी. एस. ई. / बिहार राज्य मदरसा शिक्षा बोर्ड एवं बिहार संस्कृत शिक्षा बोर्ड द्वारा मान्यता प्राप्त विद्यालय में शैक्षिक सत्र 2017-18 में कक्षा X में नियमित रूप से पढ़ने वाले सभी छात्र/छात्रा इस परीक्षा में सम्मिलित होने के पात्र हैं।
2. जिस विद्यालय में विद्यार्थी अध्ययन कर रहा है उसे बिहार राज्य में अवस्थित होना आवश्यक है।
3. अधिवासी (Domicile) का कोई प्रतिबंध नहीं है।
4. इसके लिए कोई आयु या आय-सीमा निर्धारित नहीं है।
5. राष्ट्रीय आय-सह-मेधा छात्रवृत्ति योजना के तहत छात्रवृत्ति प्राप्त कर रहे छात्र/छात्राएँ इस परीक्षा में शामिल हो सकते हैं।

■ चयन प्रक्रिया – चयन लिखित परीक्षा के आधार पर होगा।

लिखित परीक्षा दो स्तर की है।

प्रारंभिक परीक्षा – राज्य स्तर पर (इसका आयोजन SCERT, Patna करती है।)

मुख्य परीक्षा – राष्ट्र स्तर पर (इसका आयोजन NCERT, New Delhi करती है।)

प्रारंभिक परीक्षा के सफल विद्यार्थी मुख्य परीक्षा में सम्मिलित होंगे। मुख्य परीक्षा में सफल छात्रों का चयन छात्रवृत्ति हेतु किया जाएगा।

■ **छात्रवृत्ति की संख्या** :- राष्ट्रीय स्तर पर छात्रवृत्ति की संख्या 1000 है। प्रारंभिक परीक्षा के लिए वर्ष 2018 में बिहार राज्य का कोटा N.C.E.R.T, नई दिल्ली के द्वारा निर्धारित किया जाएगा।

■ **आरक्षण** :- इस छात्रवृत्ति योजना के अन्तर्गत आरक्षण का प्रावधान निम्नवत है :-

- (1) अनुसूचित जाति-16%,
- (2) अनुसूचित जनजाति – 1%,
- (3) नि:शक्त – 3%
- (4) अन्य

■ **परीक्षा शुल्क** :- इस परीक्षा हेतु शुल्क निम्नवत है –

1. सामान्य एवं अन्य – 100.00 रु० (एक सौ रुपये)
2. अनुसूचित जाति/ अनुसूचित जनजाति एवं नि:शक्त – 50.00रु० (पचास रुपये)

निर्धारित परीक्षा शुल्क छात्रों द्वारा नगद अपने विद्यालय के प्रधानाध्यापक के पास जमा किया जाएगा। प्रधानाध्यापक विद्यालय के सभी छात्रों का परीक्षा शुल्क की राशि का एक बैंक ड्राफ्ट Director, S.C.E.R.T. Bihar Patna के पदनाम से एवं Patna में भुगतान बनाकर समेकित सूची के साथ जिला शिक्षा पदाधिकारी कार्यालय में ससमय (दिनांक 02.09.2017 तक) जमा करेंगे। जिला शिक्षा पदाधिकारी अपने जिले के सभी विद्यालय से प्राप्त सभी छात्रों के आवेदन-पत्रों की समेकित विवरणी विद्यालयवार तैयार कर एवं प्राप्त बैंक ड्राफ्टों की विवरणी विहित प्रपत्र में हार्ड एवं सॉफ्ट कॉपी में राज्य शिक्षा शोध एवं प्रशिक्षण परिषद् बिहार, महेन्द्रू पटना में दिनांक 08.09.2017 तक जमा करेंगे।

3. अनुसूचित जाति/अनुसूचित जनजाति एवं नि:शक्त श्रेणी के परीक्षार्थियों को परीक्षा शुल्क में उसी शर्त पर छूट दिया जाएगा जब आवेदन-पत्र के साथ सक्षम पदाधिकारी के द्वारा निर्गत जाति-प्रमाण-पत्र/नि:शक्तता प्रमाण-पत्र संलग्न करेंगे। जाति प्रमाण पत्र/नि:शक्तता प्रमाण पत्र संलग्न नहीं करने की स्थिति में आवेदन-पत्र में सामान्य श्रेणी के कॉलम को चिह्नित किया जाय।

राष्ट्रीय प्रतिभा खोज प्रारम्भिक परीक्षा का स्वरूप निम्नवत है:-

विषय	प्रश्नों की संख्या	पूर्णांक	परीक्षा की अवधि		विषयवार न्यूनतम अर्हतांक	
			सामान्य के लिए	निःशक्त के लिए (केवल दृष्टिबाधित एवं हाथ से लिखने में अक्षम)	सामान्य के लिए	अनुसूचित जाति / अनुसूचित जनजाति / निःशक्त के लिए
मानसिक योग्यता परीक्षा (MAT)	50	50	45 मिनट	60 मिनट	20 (40%)	16 (32%)
शैक्षिक योग्यता परीक्षा (SAT)	100	100	90 मिनट	120 मिनट	40 (40%)	32 (32%)
भाषागत अवधारणा परीक्षण (LAT)	50	50	45 मिनट	60 मिनट	20 (40%)	16 (32%)

परीक्षा का पाठ्यक्रम : राष्ट्रीय प्रतिभा खोज परीक्षा का कोई निर्धारित पाठ्यक्रम नहीं है। इस परीक्षा का उद्देश्य प्रतिभावान विद्यार्थियों का पता लगाना है। इस परीक्षा में प्रश्न राज्य सरकार के विद्यालयों में वर्ग IX एवं X में पढ़ाए जाने वाले विषयों / पाठ्यक्रम पर आधारित रह सकते हैं।

मानसिक योग्यता परीक्षा के अन्तर्गत तर्क, विश्लेषण, संश्लेषण, शाब्दिक, अशाब्दिक से सम्बंधित 50 प्रश्न एवं शैक्षिक योग्यता परीक्षा के अंतर्गत विज्ञान (भौतिकी, रसायन, जीव-विज्ञान) सामाजिक विज्ञान (इतिहास, राजनीति विज्ञान, भूगोल एवं अर्थशास्त्र) एवं गणित विषय से 100 प्रश्न पूछे जायेंगे। शैक्षिक योग्यता परीक्षण के अंतर्गत ही भाषागत अवधारणा परीक्षण (Language Comprehension)से सम्बंधित 50 प्रश्न रहेंगे। भाषागत अवधारणा परीक्षण के अंतर्गत हिन्दी भाषा से 50 प्रश्न एवं अंग्रेजी भाषा से 50 प्रश्न रहेंगे। छात्र अपनी सुविधा के अनुसार किसी एक भाषा का चयन कर अपना उत्तर OMR उत्तर पत्रक पर देंगे। भाषा में न्यूनतम अहर्तांक प्राप्त करना आवश्यक है अन्यथा मेधा क्रम में आने के बावजूद भी उनका चयन नहीं किया जायेगा। भाषा में प्राप्त अंक को मेधा क्रम में नहीं जोड़ा जाएगा। प्रारम्भिक परीक्षा का आदर्श उत्तर (Model Answer) दिनांक 15.11.2017 तक SCERT PATNA के वेबसाईट www.scertbihar.co.in पर अपलोड कर दिया जाएगा। परीक्षार्थी दिनांक-25.11.2017 तक अपनी आपत्ति परिषद् के Email - exam.scertpatna@yahoo.com पर वैध एवं प्रमाणिक साक्ष्य के साथ अपने रोल नं० का उल्लेख करते हुए भेज सकते हैं। नियत तिथि के उपरान्त अथवा बिना वैध साक्ष्य के प्राप्त आपत्तियों पर कोई विचार नहीं किया जायेगा।

प्रत्येक प्रश्न 1 (एक) अंक का होगा। सभी प्रश्न वस्तुनिष्ठ और बहुविकल्पीय प्रणाली के अंतर्गत 4 (चार) विकल्प वाले होंगे। परीक्षा एक ही पाली में आयोजित होगी।

निःशक्तता प्रमाण-पत्र :- निःशक्त आवेदकों के लिए निःशक्तता से संबंधित Civil Surgeon के द्वारा निर्गत (न्यूनतम 40% निःशक्तता का प्रतिशत) निःशक्तता प्रमाण-पत्र की छायाप्रति आवेदन-पत्र के साथ संलग्न करना अनिवार्य होगा। अन्यथा आरक्षण का दावा मान्य नहीं होगा। प्रमाण-पत्र संलग्न नहीं करने पर आवेदन-पत्र में None चिन्हित किया जाय।

जाति-प्रमाण-पत्र :- आरक्षित श्रेणी के आवेदकों को सक्षम पदाधिकारी (अंचलाधिकारी/प्रखंड विकास पदाधिकारी) से निर्गत जाति-प्रमाण-पत्र की छाया प्रति आवेदन-पत्र के साथ संलग्न करना अनिवार्य होगा। अन्यथा आरक्षण का दावा मान्य नहीं होगा। प्रमाण-पत्र संलग्न नहीं करने की स्थिति में आवेदन-पत्र के क्रम संख्या 6 पर सामान्य श्रेणी चिन्हित किया जाय।

परीक्षा केन्द्र :- परीक्षार्थियों की संख्या के अनुरूप परीक्षा केन्द्र सभी जिला मुख्यालयों में होगा।

आवेदन-पत्र कैसे प्राप्त करें :- SCERT PATNA के वेबसाईट www.scertbihar.co.in से डाउनलोड कर आवेदन पत्र प्राप्त किया जा सकता है।

आवेदन-पत्र जमा करने का स्थान एवं अन्तिम तिथि :- सभी परीक्षार्थी अपना पूर्ण रूप से भरा हुआ आवेदन-पत्र शुल्क (नगद) सहित अपने-अपने विद्यालय में दिनांक 31-08-2017 तक विद्यालय के प्रधानाध्यापक / प्राचार्य के कार्यालय में जमा करेंगे। विद्यालय प्रधान सभी आवेदन-पत्रों को परीक्षार्थी के अंग्रेजी नाम के आधार पर **Alphabetically** M.S Excel Sheet में समेकित कर पूर्ण विवरणी के साथ दो प्रति में सूची बना कर तथा परीक्षा शुल्क की नगद राशि का एक बैंक ड्राफ्ट जो Director, S.C.E.R.T. Bihar Patna के पदनाम से हो तथा Patna में भुगतये हो के साथ दिनांक 02.09.2017 तक निश्चित रूप से जिला शिक्षा पदाधिकारी के कार्यालय में जमा करेंगे। प्रधानाध्यापक आवेदन-पत्रों के समेकित सूची की एक प्रति अपने पास सुरक्षित रखेंगे। जिला शिक्षा पदाधिकारी सभी आवेदन-पत्रों को विद्यालयवार समेकित कर विहित प्रपत्र की दो प्रतियों में विद्यालयवार सूची बना लेंगे। एक अपने पास सुरक्षित रखेंगे तथा सूची की दूसरी प्रति (Hard एवं Soft Copy में) एवं बैंक ड्राफ्ट दिनांक 08.09.2017 तक परिषद् कार्यालय में विशेष दूत से उपलब्ध करायेंगे।

- अधे-अधूरे आवेदन-पत्र अथवा निर्धारित तिथि के बाद प्राप्त आवेदन-पत्र अथवा सीधे एस. सी. ई. आर. टी. महेन्द्रू पटना को भेजा गया आवेदन-पत्र बिना किसी पत्राचार के अस्वीकृत कर दिया जाएगा।
- परीक्षार्थियों का प्रवेश-पत्र परीक्षा की तिथि के एक सप्ताह पूर्व संबंधित जिला के जिला शिक्षा पदाधिकारी कार्यालय में उपलब्ध करा दिया जाएगा। विद्यालय प्रधान अपने विद्यालय के सभी परीक्षार्थियों का प्रवेश-पत्र अपने जिला के जिला शिक्षा पदाधिकारी कार्यालय से प्राप्त कर परीक्षार्थियों को वितरित करेंगे। परीक्षार्थियों को समय पर प्रवेश-पत्र वितरित हो जाए इसे जिला शिक्षा पदाधिकारी सुनिश्चित करेंगे।

परीक्षा नियंत्रक
राज्य शिक्षा शोध एवं प्रशिक्षण परिषद्
बिहार, पटना-800006

विशेष जानकारी के लिए www.scertbihar.co.in पर visit किया जा सकता है।

